

साईं अमड़ि आनंद सां घुमनि था गुलज़ार में ।
मिठिड़ा बोलीनि बोलिड़ा हर्ष भरी हुबकार में ॥

रहनि सदां रस रंग में करनि कलोल सुखनि भरिया
तुरहा तारीनि गुलनि जा श्री यमुना जी जलधार में ॥

सुंदर हीरड़ी थी लगे पनिड़ा वणनि जा लुद्रनि
बूंद पवे बरिसाति जी वृन्दा विपिन बहार में ॥

कदहीं कदमनि छांव में नाच मोरनि जा दिसनि
कदहीं मगनु थियनि महिबत भरिया पखियुनि जी ललकार में ॥

साईं अमड़ि जी आजियां पृथ्वी अ कई प्यार सां
गाहनि जा ग़ालीचड़ा विछाया वणकार में ॥

द्रियनि वाधायूं वण वलियूं हर हर निहारे हर्ष सां
बन देवियुनि झूलो रचियो सुन्दर कदम्ब डार में ॥

मैथिलि चंद्र मालिक खे गद्रीजी झुलाईनि बई जेद्रियूं
आशीश आर्यलि अमड़ि जी ग़ाईनि राग मल्हार में ॥

परियां वणनि जी ओट में श्री राम लखणु रस सां दिसनि
साईं अमड़ि सौभाग खे साराहीनि मधुर उचार में ॥

द्रिसु लखण कींअ लादुलियूं लाद लदाईनि प्रीति सां
पूतो अथनि प्राणनि खे श्री पार्थिवि चंद्र जे प्यारे में ॥
मुखड़ो श्री मैथिलि जो द्रिसी श्री राघवु रसिड़े में भिनो
आया उमंग सां ओरिते मगनु हर्ष अपार में ॥

नयन प्यालनि सां पियनि मधुर रूप जी वारुणी
प्राण प्यासा 'पी पी' चवनि खुशियुनि जे त खुमार में ॥

अची उमंग सां लोद्रियो झूलिड़ो हियें जे हार जो
झूले सां जानिबु पाण बि झूले प्रेम जी पावन धार में ॥

अंग सुगंधि सुहाग जी स्वामिणि सुजाती तंहि घड़ी
निहारे नृमल नाथ खे रहिया न मन सम्भार में ॥

उमंग सां आर्यलि अमड़ि झूलिड़े ता टपिड़ो द्रिनो
प्राण नाथ खे प्यार सां चया वचन वीणा झंकार में ॥

प्राण वल्लभ प्रीतम पिया थियो झूले ते बृजमान
आउं झुलायां लादुला गाए रसीली तार में ॥

परस्पर युगल धणी लोदण जी लालसा करनि
हुबिड़ी अ सां हथिड़ा वठी मनाईनि मिठी गुफ्तार में ॥

तदहीं गरीबि श्रीखण्डि गद् गद् थी हथ जोड़े वेनती कई
युगल मिली झूले झूलो इहा अरीजी दरबार में ॥

सिकिड़ी सहिचरियुनि जी दिसी प्रसन्न थिया प्रीतम पिया
झूलनि गल बहियां देई रस भरी रफतार में ॥

ओ मिठी श्रीखण्डि अमीं तवहां सुहागु भागु काइमु रहे
गरीबि सां गदिजी रहीं मगनु युगल विहार में ॥

(५५)

साईं अमड़ि सनेह जी मां गाल्हि कयां केही
किथे सहिचरियूं साकेत जूं किथे गप गतलु गेही
सिपिरी कदहीं समुंड जो पारु अदी पाए
भंभोरी आकाश जो कींअ अन्तु लहणु चाहे
परिक्रमा पृथ्वी अ जी किउली कींअ करे
मछरु कींअ मस्ती अ में सुमेरु सिर धरे
तीलियुनि जो तुरहो बंधी समुंद्र कींअ तरे
घाघरि में सागर खे भोन्दू कींअ भरे
सो मोती लहे कींय मानसर जो जो मछी अ लाइ मरे
पर सोई सुजाणे साहिब खे जंहि जो पाण कनि पटु परे
सदां जीओ साईं अमड़ि तवहां जी सदां जै साईं
जानिब जसु अवहांडो आहे अमरु सदाई ॥